


# ప్రవృత్తయనమః



- ఎనుగుంటి వేణుజోషా

ప్రవృత్తయనమః పరేషాన్లో పడ్డాడు. పరేషాన్లో పడింది ప్రాసకోసమేం కాదు, బామ్మకోసం. బామ్మ కోరక కోరక కోరిన ఒక్కగానొక్క చిన్న కోరికకోసం. “ముప్పై ఏండ్లొచ్చినయ్!

పెళ్లి పెటాకుల్లేకుండా ఇంకెన్ని రోజు లిట్టా అల్లరిచిల్లరగా తిరుగుతావురా బడుద్దాయి. నీ ఈడొచ్చేసరికి మీ తాతయ్య ముగ్గురు పిల్లల తండ్రయ్యారు. నీవు ఉన్నావెందుకు

దండగ.” తన స్థామినా అంతా ఉపయోగించి మరీ రామవ్వ గుక్క తిప్పుకోకుండా మనవడికి మసాల మిర్చి నషాళానికంటించినంత పన్నే సింది.

“బామ్మా...!” డిజిటల్ సౌండ్ ఎఫెక్ట్తో ఓ గావుకేక పెట్టాడు పరమేశం.

పెళ్లి మాటెత్తితే చాలు పైజంప్ చేయడం అలవాటతనికి. ఒలింపిక్ పోటీల్లో నిలబెట్టి పెళ్లి విషయం తెస్తేచాలు... మనవాడికి హైజంప్ లో ఫస్ట్ ప్రైజ్ రావడం ఖాయం.

అలా అని పెళ్లంటే అతగాడికేం విముఖత లేదు. పెళ్లి— పెళ్లాం మీద బోల్లన్ని కలలు సప్తవర్ణాల్లో కంటుంటాడు. కాబట్టి ‘ఆ’ విషయంలో పెద్దగా అనుమానించాల్సిందేం లేదు.

కాకపోతే అరెంజ్డ్ మ్యారేజీమీద ఎందుకనో అయిష్టత ఏర్పరచుకున్నాడు. సినిమాలు, టీవీలు, నవలల ఎఫెక్ట్ కాదా తెలీదు గానీ ‘లవ్వాడి పెళ్లాడు’ అనే స్లోగన్ పట్టుకుచ్చుచున్నాడు. ఇంట్లో ఎవరు పెళ్లి మాటెత్తినా పెనంమీద గింజలా చిటపటలాడేస్తాడు. బామ్మవంక కొరకొరా చూసేస్తాడు. అయినా పట్టువదలని నిక్రమార్కుని పినతల్లిలా బామ్మ మనవడి వెంట పడుతూనే ఉంది.

“అరవరా అరువు. ముసల్తాన్ని నీలా గట్టిగా అరవలేను అనేగా అంతలా అరిచేస్తున్నావు. మీ తాతయ్య బతికి ఉంటేనా...”

“ఏం? ఇంతకంటే ఎక్కువ అరిచేవాడా!?”

“నిన్ను నోరెత్తకుండా చేసి చెవులు పట్టి మరీ పెళ్లి కాస్తా కానిచ్చేవాడు.”

“అబ్బ ఆశ దోశ. నీ సాధింపులు గుర్తుకొచ్చి ఇలాగే హాయిగా నూరేళ్లూ ఉండరా మనవడా! ‘పెళ్ళొద్దు—లోల్లొద్దు’ అంటూ దీవెనోకటి విసిరేవాడేమో?” అభినయిస్తూ అన్నాడు పరమేశం.

మక్కగడక, ఉల్లికారం ఒంటికి పట్టిన గట్టి మనిషాయె! ఉడికిపోనూ లేదు. అతగాడి మాటలకి బామ్మ ఉరిమురిమి చూడనూలేదు. పైగా సీను పెంచదలచుకోలేదు. అందుకే అంది.

“బెండ ముదిరినా బ్రహ్మచారి ముదిరినా పనికి రాదంటారు. ఈ ఏడాది ఎలాగైనా ఏదో పిల్లను చూసి నీ మెడలు వంచి మరీ నీ నాన్న పెళ్లి కానిచ్చేస్తానన్నాడు. ఆ ఖర్చు పట్టకుండా నా మాట విని, మొన్నొచ్చిన ఆ కరీంనగర్ సంబంధం చూసి ఖాయం చేస్తోరారురా. నీ పెళ్లి కాస్తాచూసి ఈ ముసలిప్రాణం కొండెక్కాలని చూస్తోంది. తొందరగా ఆ ముచ్చట కానిస్తే హాయిగా కళ్లు మూస్తాను. ఏమంటావురా పరమ్!”

ఉద్యోగం వచ్చేంతవరకూ పెళ్లి సీను కట్ అని అంటే నోరూసుకున్నారంతా. చచ్చి చెడి ఉద్యోగం రానే వచ్చింది. అదిగో అప్పటి నుంచి మళ్ళీ యాజిటిజ్ ఇంట్లోవాళ్ల కోరస్ పాట స్టార్. ఎలాగోలా రెండేళ్లు నెట్టుకొచ్చే



తను కదలకుండా మరో నగరానికి వెళ్లగలిగే వస్తువు ఏదైనా వుందా? అడిగాడు క్వీజ్ మాస్టారు. దీని మార్కులు ఎవరికీ రాకపోవచ్చని సంబరపడిపోతూ.

“ఉంది సార్!” ‘రోడ్డు’ మార్కులు దక్కించుకున్నాడు గిరి.

పి. సుబ్బారావు,  
నర్సరావుపేట.

శాడు. ఇప్పుడు ఊరుకునేలా లేరు.

అందుకే “సరేలేవే బామ్మా! నిన్నిలాగా మనశ్శాంతిగానో, మరోశాంతిగానో చావనిస్తాను. కానీ నాదో చిన్న కోరిక...” అంటూ ఆగాడు.

ఇన్నాళ్లు ఎంత పోరినా, అందరి కలిసి చెవిలో దూరినా, టాట్ వీల్లేదని తెగేసి చెప్పేసినవాడు ఇలా హఠాత్తుగా ఒప్పేసుకోవడంతో “కలకానీ కనడం లేదు కదా!” అంటూ గిల్లి చూసింది బామ్మ, తనని కాదు మనవడి.

“కెవ్...” అంటూ అంతెత్తున అరిచాడతను.

అతనలా శ్రవణానందకరంగా అరవడంతో “నిజమే! కల కాదిది” అనుకుంటూ, “చెప్పరా మనవడా, ఏమి నీ కోరిక” అనడిగింది సాతాళబైరవి బైపులో.

“కాస్త బైమ్ ఇవ్వండి.” అన్నాడు మెల్లిగా.

“విషం వద్దా?!” వెటకారంగా అంది.

ఏమనుకుందో ఏమో, “సర్సరే! రెణ్ణెల్ల గడువు తీసుకో. ఆ తర్వాత క్షణం కూడా ఆగే దిలేదు.” అంది.

“యాహా...” అని వెరికేక విసరబోయి ఎప్పుడు వచ్చాడో ఎదురుగా నిలబడి తన వంకే గుర్రుగా చూస్తున్న బైగర్ని చూసి చప్పున తలొంచుకుని వినయంగా బయటికి వెళ్లిపోయాడు.

హుటాహుటిన వెళ్లి తన జిగిరీదోస్త్ శ్రీనూని

కలిసి “ఒరేయ్! నేను అర్జంటుగా ప్రేమించాలా!” అన్నాడు సీరియస్ గా.

“ఓ యస్. ఇంతకీ ఎవర్ని?” అంతకంటే సీరియస్ గా అడిగాడు శీను.

“మీ నానమ్మని.”

“బావుండదేమోరా.”

దోస్త్ కేసి కొరకొరా చూస్తూ, “ఒరేయ్!” అనరచి మీదా మీదికి ఉరికి కొట్టబోయాడు.

తప్పించుకొంటు, “సర్సరే అర్థమైంది. లవ్వు స్కిమ్ల వారీనా?” అనడిగాడు.

“నో స్కిమ్స్! టోకున లవ్వాడ్డమే. లేదంటే ఇంట్లోనాకు తాడు బిగించేట్టున్నారు.”

సరే, ఓ పని చేద్దాం. ధర్మపురిలో ‘ప్రణయ చైతన్యానంద స్వామీజీ, ఉన్నారు. ఇలాంటి వాటిలో స్పెషలిస్ట్. ఆయనో తాయెత్తు కడితే చాలు.. ఏ అమ్మయినా లవ్వులవ్వంటూ నీ వెంట వద్దన్నా పడాల్సిందే!”

“అలాగా! అయితే తక్షణం ఆయన్ని కలుద్దాం” ఆదుర్దాగా అన్నాడు.

“సరేపద.” అంటూ పరమేశాన్ని లాక్కెళ్ళి మూడోందల చిలుమొదిలించి మరి ఆ స్వామి దగ్గర ‘తాయెత్తు’ కట్టించాడు.

ఇంకేం అప్పటినుంచి అతగాడి నడక తీరు మారింది. చాతీ పొంగింది. అద్దం, దువ్వెన, పౌడర్ అంటిపెట్టుకునే ఉంటున్నాయి. లవ్వాడ్డం ఆ తర్వాత పెళ్ళాడ్డమే అనుకొంటున్నాడు. ఆడపిల్ల కనిపిస్తే చాలు మెలికలు తిరిగిపోతున్నాడు.

ఓ శుభముపశార్తాన ఉమన్స్ డిగ్రీ కాలేజీ ముందు ఫోజీసి యమహషారుగా నిలబడ్డాడు పరమేశం. పురఫ్ ప్రేమికుడు.

ఈ కాలేజీ ఊరికి పది కి.మీ.ల దూరంలో ఉంటుంది. కాబట్టి ఎవరు వెళ్లాల్సిచ్చినా పని గట్టుకు వెళ్ళాల్సిందే! ఎవరైనా మగాళ్ళు వెళ్ళినా ప్రత్యేకత తెలుస్తుంది ‘బీటు’ ఫీటుకే వచ్చారని. అత్తెలీదు సాపం మన హీరోగారికి.

కాలేజీలో మొదలైన లవ్వులు పార్కులూ, సినిమాలూ, షికార్ల దాకా వెళ్ళి అట్టుంచటు మ్యారేజీ గ్యారేజీలో పడడం ఎన్ని సినిమాల్లో చూశ్చేదు. అదీ అతగాడి ధీమా...! కాలేజీ గ్రౌండ్లో అశోకా చెట్ల నీడన ఓ మెరుపుతీగ తళుకు లీనుతూ నిలబడి ఉంది ఒంటరిగా. ఆమె మీద పడిందతని దృష్టి.

ఆమె వంక లవ్లిగా చూశాడు. ఆమె కూడా చూసింది. చూపులు చూపులు కలిశాయి. టన్నులకొద్దీ సిగ్గులొలక బోస్తోందామె. ఇంత ఫాస్ట్ గా ఆ అమ్మాయి లవ్వులో పడ్తుందని అతనూహించలేదు. అంతా ఆ తాయెత్తు మహాత్యమని బిలియన్లకొద్దీ ఆనందపడ్డాడు మనవాడు.

హుషారు కిక్కెక్కడంతో నెమ్మదిగా ఆ

బ్యూటీ చెంతవారి, “హలో!”... పలకరించాడు.

“సేమ్ టూ యూ!” అంది తేనె లోలుకు కంఠ స్వరంతో.

“మీ వాయిస్ బావుంది.” మెచ్చుకున్నాడు.

“ఏం మీరు మాత్రం... స్టయిల్ గా నాగార్జునలా లేరూ!?” అంది.

పరమేశం ఛాతీ అన్నపూర్ణ వారి పిండితో చేసిన గోధుమ రొట్టెలా ఉప్పొంగింది.

“థా... థాంక్స్..” అన్నాడు క్రాఫ్ సరిచేసుకొంటూ.

తాయెత్తు...తాయెత్తునుకుంటూ, “ఐ...ఐ.. లవ్ యూ!” అన్నాడు తడబడుతూ, భయపడుతూనే.

“సేమ్ టూ యూ!” అంది వెంటనే.

అదివిని తూలి పడబొతున్నవాడల్లా. “బట్ నాట్ యూ...” అని వినబడేసరికి ఆశ్చర్యపోతూ “మరి?—” అనడిగాడు.

“నా క్లాస్ మేట్ అఖిల్ విహారి రాజ్ ని. ఇఫ్ యూ డోంట్ మైండ్ ఈ లవ్ లెటర్ ని అదిగోండి ఆ వేపచెట్టు కింద నిలబడి ఉన్న స్మాట్ గై కిస్తారా? హి ఈజ్ అఖిల్. ఇందాకట్నుండి ఎలా ఇవ్వాలా అని బుర్ర చించుకోకముందే లక్ష్మీగా మీరు తగిలారు...” అంటూ చెబుతోంది.


ఆపై మాటలేమీ అతనికి వినపడడంలేదేక. కళ్ళు బైర్లు కమ్ముతుంటే తూలలేక— నిలవలేక... చివికి శ్యామ్ సే బ్రదర్స్ సినిమాల్లోని హీరో పాత్రలా సర్రున అదృశ్యమై పోయాడక్కడి నుంచి.

ఈ కాలేజీలు.. గీతాజీలు నయిచల్తా. రైల్వే స్టేషన్లో, బస్ స్టేషన్లో పక్కాఅనుకొన్నాడు. రైల్వే స్టేషన్ ఊళ్ళో లేదు గనక మరుసటి రోజు బస్ స్టేషన్ సెలెక్ట్ చేసుకొన్నాడు. ట్రిమ్ గా తయారై నిలబడ్డాడక్కడవచ్చిపోయే జనాల్ని చూస్తూ.

అప్పుడొచ్చిందో పాతికేళ్ళ పడుచు చేతిలో బ్రీఫ్ కేస్ తోపయ్యారంగా నడచుకొంటూ. కళ్ళు చెదిరే కాకపోయినా కళ్ళు తిప్పని అందం ఆమెది. క్రాఫ్ సరిచేసుకొన్నాడు. టక్ చెక్ చేసుకొన్నాడు. కర్పిఫ్ తీసి ముఖాన్నోసారి రుద్దు... సారీ అద్దుకొన్నాడు. చూపుల బాణాలు వదుల్తామని రెడీ అయ్యాడు.

ముందుగా ఆమెనే మూవ్ అయ్యింది. ఓ రంగుల హరివిల్లు విరిసినట్టు అందంగా నవ్వింది. తనూ నవ్వాడు “హి.. హి..” అంటూ.

అతని అందం మీద బోల్గంత కాన్పిడెన్స్ అ



నీ పుత్రుడు నా జేబులోంచి డబ్బు దొంగిలించాడు కోపంగా అన్నాడు సుబ్బాపు. ఇంట్లో వుండేది వాడొక్కడేనా! నేను లేనూ! నేనూ తీస్తుంటాను. వాడినెందుకు ఆడిపోసుకుంటారు? వెనకేసుకొచ్చింది వెంకటలక్ష్మి. ఎవరు తీశారో నేను కనిపెట్టలేనా! నువ్వు తీస్తే మొత్తం ఊడ్చేస్తావుకదా! అన్నాడు సుబ్బారావు.

కె.భారతి,  
బందరు.

తనికి. మాధురీ దీక్షిత్ అయితే గొప్పా! ఆవిడ సైతం ఆగి తన హాండ్ సమ్ ఫిగర్ ని కళ్ళార్చుకుండా చూసి వెళ్ళాల్సిందే ననుకొంటాడు. అది ఆత్మవిశ్వాసమో మరి అధిక నమ్మకమో అతగాడికే తెలియాలి.

“ఎ.. ఎ... ఎందాక వెళ్తున్నారండి?” తడబడ్డా చొరవగా అడిగాడు.

“ప్రస్తుతానికి ఇందాకే వచ్చానండీ!” అంది. కోయిల తొలిసారిగా గొంతెత్తినట్టు మధురంగా వినిపించిందతనికి.

“వెరీ ఫన్నీ! పశ్యామరస్ పాలెక్కువనుకుంటా.” అన్నాడు పడిపడి నవ్వబోయి, బావుండదని పళ్ళికిలించడంతో సరిపెట్టుకొంటూ.

“అవునండీ. అన్నీ ఎక్కువే!” అంది కాస్తంత వోయ్యారాన్ని వొలికిస్తూ, చూపుల్లో కైపుని చిలికిస్తూ.

అప్పుడు తుళ్ళిపడ్డాడు ఆమె వాలకం అతనిలో అనుమానాన్ని రెకెత్తించడంతో.

“మరి మీరెటు?” అనడిగింది, తనే తిరిగి. ఏదో ఒకటి చెప్పబోతే బావుండదు. “కోరుట్ల దాకా” అన్నాడు.

“నేనూ వస్తానండీ మీతో! మా ఆయనతో తెగతెంపులు చేసుకొచ్చాను. లక్ష్మీగా మీరు తగిలారు.” అంది.

ఏవంటాడిక హీరో! మంత్రం వేసినట్టు మాయమయ్యాడక్కడి నుంచి.

తాయెత్తుగానీ పన్నేయడం లేదా? అన్న చిన్న డౌట్ చ్చిందతనికి. అయినా పూర్తి నిర్ధారణకు మాత్రం రాలేదు. పట్టు వదలని ఫెవికాల్ లా ఈసారి పాత బస్ స్టాండ్ వదిలేసి కొత్త బస్ స్టాండ్ సెలెక్ట్ చేసుకొని అట్లా విడాయింపాడు.

బెరుకు వదిలి వంటరిగా నిలబడి అటూ ఇటూ కంగారు కంగారుగా చూస్తున్న ఓ అమ్మాయి దగ్గరికెళ్ళి “ధర్మం చేయండమ్మా!” అనర్థించాడు. ట్రై చేద్దాం ఈ ట్రైపులో... అని!

“చిల్లరేదు ఫో!” విసుకుందావిడ.

“అయ్యో! నేను బెగ్గర్నే. కానీ ధర్మం చేయమంది డబ్బుల్ని కాదు సుందరీ!”

“మరేవిటి సుందరా!” అదే బాణీలో బదులిచ్చింది.

“నేను ప్రేమ బిచ్చగాణ్ణి. అడుగుతోంది... ప్రేమని!”

“అలాగా! అయితే ఖాళీలేదు ఫో!” అందె ప్పుట్టాగే.

“అరే... ఖాళీగానే ఉందిగా... భామా!”

“క్కాదు. క్కాదు. నా హృదయం ఖాళీలేనే లేదు.”

“ఆ...??”

“అవును. ఆల్రెడీ నేను లవ్వుల్లో పడ్డాను. యూ ఆర్ టూ లేట్... సారీ!” అంటూ అప్పుడే వచ్చిన ఓ బైక్ వెనకాల స్టయిల్ గా కూచోని నవ్వుతూ రివ్వున నిప్రకృమించిందా సుందరి.

కళ్ళు బెర్లు కమ్మి తూలి దబ్బున కిందపడ్డాడు మన కథానాయకుడు... రోడ్డు మీద కాదు... నేల మీద మంచం మీది నుంచి చప్పున మెలకువయ్యింది. అయితే ఈ చివ్వరి సీను క్రీమా! వామ్మా! అయినా బావురుమన్నాడు. ప్రపంచంలోని కుర్రకారంతా లవ్వులో పడింది... తను తప్ప అని వాపోయాడు.

ప్రేమంటే కుదిరేట్లు లేదు. లవ్వుగిప్పువనయిజానా! ప్రేమకో నమస్కారం అని మనసులో గట్టి నిర్ణయం ఒకటి తీసుకున్నాడు.

గిసోంటి ప్రేమ కలలకు ముగింపేడుంటు దనుకోకుండ్రి.

ఉంది.

బుద్ధిగా బామ్మ చూపెట్టిన సంబంధం చూసేసుకొని, ఒప్పేసుకొని ‘పెళ్ళాడి లవ్వాడని’ తన స్లోగన్ కి తనే టర్నింగ్ చుక్కొని — ఈ తన ప్రేమ వెరికాదు. పసందైన ముగింపని తలంచాడు.

ఆ తర్వాత తాయెత్తిచ్చిన సామీజీ విషయం తేల్చాలనుకున్నాడు.

★